

ALL INDIA RADIO THIRUVANANTHAPURAM



ആകാശവാണി, തിരുവനന്തപുരം
NATIONAL BULLETIN

DATE: 22.05.2026

TIME : 07.25 AM

പ്രധാന വാർത്തകൾ

1. സൈപ്രസ് പ്രസിഡന്റ് നികോസ് ക്രിസ്റ്റോ - ഡൗലിഡ്സ് ഇന്ന് പ്രധാനമന്ത്രി നരേന്ദ്രമോദിയുമായി ന്യൂഡൽഹിയിൽ കൂടിക്കാഴ്ച നടത്തും.

Prime Minister Narendra Modi will hold talks with President of Cyprus Nikos Christodoulides in New Delhi today.

2. പതിനാറാം കേരള നിയമസഭയുടെ സ്പീക്കർ തിരഞ്ഞെടുപ്പ് ഇന്ന് യു ഡി എഫ് സ്ഥാനാർത്ഥിയായി തിരുവഞ്ചൂർ രാധാകൃഷ്ണനും എൽഡിഎഫിനായി എ സി മൊയ്തീനും ബിജെപിക്കായി ബി.ബി ഗോപകുമാറും മത്സരിക്കും.

The Speaker election of the 16th Kerala Legislative Assembly will be held today. Thiruvanchoor Radhakrishnan is the UDF candidate, while A. C. Moideen is contesting for LDF and B. B. Gopakumar for BJP.

3. ന്യൂഡൽഹിയിൽ അടുത്തമാസം ആദ്യം നടക്കാനിരുന്ന ആദ്യ അന്താരാഷ്ട്ര ബിഗ് ക്യാറ്റ് അലയൻസ് സമ്മിറ്റ് മാറ്റി വെച്ചതായി കേന്ദ്ര സർക്കാർ.

The first International Big Cat Alliance Summit, which was scheduled to take place in New Delhi on 1st of June, has been postponed.

4. 2026-27 വിനോദസഞ്ചാര കാലം ലക്ഷ്യമിട്ട് നവീകരിച്ച ഗോൾഡൻ ചാരിയറ്റ് ആഡംബര ട്രെയിൻ അവതരിപ്പിക്കുമെന്ന് ഇന്ത്യൻ റെയിൽവേ.

Indian Railway Catering and Tourism Corporation has announced the launch of the upgraded Golden Chariot Luxury Train for the 2026-27 tourist season.

5. 'പ്രാദേശിക പ്രവർത്തനങ്ങൾ, ആഗോള പ്രതിഫലനം' എന്ന സന്ദേശവുമായി ഇന്ന് അന്താരാഷ്ട്ര ജൈവവൈവിധ്യ ദിനം.

International Day for Biological Diversity is being observed today with the theme "Acting locally for global impact."

6. ഐപിഎൽ ക്രിക്കറ്റിൽ ചെന്നൈ സൂപ്പർകിംഗ്സിനെതിരെ ഗുജറാത്ത് ടൈറ്റൻസിന് 89 റൺസ് ജയം.

In IPL Cricket, Gujarat Titans defeated Chennai Super Kings by 89 runs.



PM - CYPRUS PREZ

ഔദ്യോഗിക സന്ദർശനത്തിന് ഇന്ത്യയിലെത്തിയ സൈപ്രസ് പ്രസിഡന്റ് നിക്കോസ് ക്രിസ്റ്റോ -ഡൗലിഡ്സ് ഇന്ന് പ്രധാനമന്ത്രി നരേന്ദ്രമോദിയുമായി ന്യൂഡൽഹിയിൽ കൂടിക്കാഴ്ച നടത്തും. ബഹുരാഷ്ട്ര വേദികളിലെ സഹകരണം ഉൾപ്പെടെ പ്രാദേശികവും ആഗോള പ്രാധാന്യവുമുള്ള

വിഷയങ്ങൾ ഇരുവരും ചർച്ച ചെയ്യും. ചർച്ചകൾക്ക് ശേഷം നിരവധി കരാറുകളിലും ഒപ്പുവെയ്ക്കും. രാഷ്ട്രപതി ദ്രൗപദി മുർമുവുമായും സൈപ്രസ് പ്രസിഡന്റ് ഇന്ന് വൈകുന്നേരം കൂടിക്കാഴ്ച നടത്തും.



PIYUSH GOYAL (INTRO)

വിശ്വസ്ത പങ്കാളിയായിയാണ് ലോകം ഇന്ത്യയെ നോക്കിക്കാണുന്നതെന്ന് കേന്ദ്ര വാണിജ്യ-വ്യവസായ മന്ത്രി പിയൂഷ് ഗോയൽ. പ്രധാനമന്ത്രി നരേന്ദ്ര മോദി അഞ്ച് രാജ്യങ്ങളിൽ നടത്തിയ സന്ദർശനം രാജ്യത്തിന് ഏറെ പ്രയോജനപ്പെടുമെന്നും അദ്ദേഹം പറഞ്ഞു. ആഗോള വേദിയിൽ ഇന്ത്യ ശക്തമായി നിലകൊള്ളുന്നുവെന്നാണ് പ്രധാനമന്ത്രിയുടെ സന്ദർശനം പ്രതിഫലിപ്പിക്കുന്നതെന്നും പര്യടനത്തിനിടെ 57 സുപ്രധാന കരാറുകളിൽ ഒപ്പുവെച്ചതായും ശ്രീ.ഗോയൽ വാർത്താസമ്മേളനത്തിൽ അറിയിച്ചു.

(ഹോൾഡ് വോയിസ്)



SPEAKER-KERALAM

പതിനാറാം കേരള നിയമസഭയുടെ സ്പീക്കർ തെരഞ്ഞെടുപ്പ് ഇന്നു നടക്കും. മൂന്നു മുന്നണികളുടെ സ്ഥാനാർത്ഥികളും സ്പീക്കർ തെരഞ്ഞെടുപ്പിൽ മത്സരിക്കുന്നുണ്ട്. യു ഡി എഫ്

സ്ഥാനാർത്ഥിയായി തിരുവഞ്ചൂർ രാധാകൃഷ്ണനും എ സി മൊയ്തീൻ എൽഡിഎഫ് സ്ഥാനാർത്ഥിയായും

ബി.ബി ഗോപകുമാർ ബിജെപിയുടെ സ്ഥാനാർത്ഥിയായും സ്പീക്കർ സ്ഥാനത്തേക്ക് മത്സരിക്കും. സ്പീക്കർ തെരഞ്ഞെടുപ്പിന് ശേഷം ഇന്ന് പിരിയുന്ന സഭ ഈ മാസം 29-ന് ഗവർണ്ണറുടെ നയപ്രഖ്യാപന പ്രസംഗം അറിയിക്കുന്നതിനായി വീണ്ടും സമ്മേളിക്കും.



PULUWAMA MASTERMIND KILLED

2019 ലെ പുൽവാമ ഭീകരാക്രമണത്തിന്റെ മുഖ്യ സൂത്രധാരൻമാരിൽ ഒരാളായ ഹംസ ബുർഹാൻ കൊല്ലപ്പെട്ടു. പാക് അധീന കശ്മീരിൽ ഇന്നലെ അജ്ഞാതർ നടത്തിയ വെടിവെയ്പ്പിലാണ് ഹംസ കൊല്ലപ്പെട്ടത്. മുസാഫർബാദിൽ സ്വകാര്യ കോളേജിൽ നിന്ന് പുറത്ത് വരുന്നതിനിടെയാണ് ഇയാൾക്ക് വെടിയേറ്റതെന്ന് പോലീസ് അറിയിച്ചു. പുൽവാമ ഭീകരാക്രമണത്തിൽ 40 ൽ അധികം സി ആർ പി എഫ് ഉദ്യോഗസ്ഥരാണ് കൊല്ലപ്പെട്ടത്.



IRCTC - GOLDEN CHARIOT

2026-27 വിനോദസഞ്ചാര കാലം ലക്ഷ്യമിട്ട്, നവീകരിച്ച ഗോൾഡൻ ചാരിയറ്റ് ആഡംബര ട്രെയിൻ അവതരിപ്പിക്കുമെന്ന് ഇന്ത്യൻ റെയിൽവേ. ദക്ഷിണേന്ത്യയുടെ

സാംസ്കാരിക പൈതൃകവും പ്രകൃതിദൃശ്യങ്ങളും
പ്രദർശിപ്പിക്കുന്നതിനൊപ്പം ആധുനിക സൗകര്യങ്ങളും
സംയോജിപ്പിച്ച് പുതുക്കിയ രൂപത്തിലാണ്

ഗോൾഡൻ ചാരിയറ്റ്, തിരിച്ചെത്തുന്നതെന്ന് IRCTC അറിയിച്ചു.

40 ക്യാബിനുകളിലായി 80 പേർക്ക് യാത്ര ചെയ്യാൻ കഴിയും.
'ജ്യുവൽസ് ഓഫ് സൗത്ത് പാക്കേജിൽ കൊച്ചിയും
ഉൾപ്പെട്ടിട്ടുണ്ട്.



USHUS - STARTUP (INTRO)

കൊച്ചിൻ ഷിപ്പ്യാർഡ് ലിമിറ്റഡ് മുൻനിര സ്റ്റാർട്ടപ്പ് സംരംഭമായ 'ഉഷസ്' പദ്ധതിക്ക് കീഴിൽ മാരിടെക് ഇൻ്റഗ്രേറ്റഡ് മാരിടെം പ്രൈവറ്റ് ലിമിറ്റഡിൻ്റെ അഞ്ച് ശതമാനം ഓഹരി മുലധന നിക്ഷേപത്തിന് കരാർ ഒപ്പുവെച്ചു. കേന്ദ്രസർക്കാരിൻ്റെ നൂതനാശയം, സംരംഭകത്വം, തദ്ദേശീയവൽക്കരണം, സാങ്കേതികവിദ്യാധിഷ്ഠിത സ്റ്റാർട്ടപ്പ് വളർച്ച എന്നിവ പ്രോത്സാഹിപ്പിക്കുന്ന കാഴ്ചപ്പാടാണ് കൊച്ചിൻ ഷിപ്പ്യാർഡിൻ്റെ ഉഷസ് പദ്ധതി വിഭാവനം ചെയ്തിരിക്കുന്നത്. വിശദാംശങ്ങളിലേക്ക്.....

(വോയിസ്)



USHUS - STARTUP (VOICE)

നിക്ഷേപങ്ങളിലൂടെയും സ്റ്റാർട്ടപ്പ് സഹകരണത്തിലൂടെയും ഇന്ത്യയുടെ സമുദ്ര മേഖലയെ ശക്തിപ്പെടുത്താനാവുന്ന പുതിയ സാങ്കേതികവിദ്യകളെ പ്രോത്സാഹിപ്പിക്കാനാണ് ഉഷസ് പദ്ധതി ലക്ഷ്യമിടുന്നത്. സമുദ്ര മേഖലയിൽ പ്രവർത്തിക്കുന്ന വിവിധ സ്റ്റാർട്ടപ്പുകളെ പിന്തുണയ്ക്കാനും നിക്ഷേപം നടത്താനും പദ്ധതിക്ക് കീഴിൽ 50 കോടി രൂപയുടെ ആകെ മൂലധനത്തുക കൊച്ചിൻ ഷിപ്പ്യാർഡ് നീക്കിവെച്ചിട്ടുണ്ട്. ഈ പദ്ധതിയുടെ നടത്തിപ്പിന് ഐഐഎഫ്ഐകെ ലൈവ്, ഐഐടി മദ്രാസ് എന്നിവരുമായി കൊച്ചിൻ ഷിപ്പ്യാർഡ് പങ്കാളിത്തത്തിൽ ഏർപ്പെട്ടിട്ടുണ്ട്. സമുദ്ര മേഖലയിലെ പങ്കാളികളെ പരസ്പരം ബന്ധിപ്പിക്കുകയും ചരക്കുനീക്കം, തുറമുഖ അനുബന്ധ സേവനങ്ങൾ എന്നിവ സുഗമമാക്കുകയും ചെയ്യുന്ന 'ഇൻ്റഗ്രേറ്റഡ് മാരിടൈം എക്സ്പ്രെസ്സ്' എന്ന ഡിജിറ്റൽ സംവിധാനവും വികസിപ്പിച്ചിട്ടുണ്ട്. സമുദ്ര വ്യവസായ ശൃംഖലയിലുടനീളം പ്രവർത്തനക്ഷമതയും സുതാര്യതയും സഹകരണവും വർദ്ധിപ്പിച്ച് മേഖലയുടെ ഏകീകൃത ഡിജിറ്റൽ വിപണിയായി നിലകൊള്ളാൻ ഇൻ്റഗ്രേറ്റഡ് മാരിടൈം എക്സ്പ്രെസിന് സാധിക്കും. ഇന്ത്യയിലെ സമുദ്ര വ്യാപാരത്തിന്്റെയും ചരക്കുനീക്കത്തിന്്റെയും ഡിജിറ്റൽവൽക്കരണം ത്വരിതപ്പെടുത്തുന്നതിൽ ഇത് സുപ്രധാന പങ്കുവഹിക്കും. ന്യൂസ് ഡെസ്ക്, ആകാശവാണി.....



CABINET SECRETARIAT APPOINTMENT

മണിപ്പൂർ പോലീസ് മേധാവി രാജീവ് സിംഗിനെ കേന്ദ്ര ക്യാബിനറ്റ് സെക്രട്ടേറിയറ്റിൽ സുരക്ഷാ സെക്രട്ടറിയായി നിയമിച്ചു. ക്യാബിനറ്റിന്റെ നിയമന സമിതിയാണ് ഇതുസംബന്ധിച്ച ഉത്തരവിന് അംഗീകാരം നൽകിയത്. പ്രധാനമന്ത്രിക്കും അദ്ദേഹത്തിന്റെ ഔദ്യോഗിക വസതിയിൽ ഒപ്പം താമസിക്കുന്ന കുടുംബാംഗങ്ങൾക്കും സുരക്ഷയൊരുക്കുന്ന സുരക്ഷാ വിഭാഗമായ സ്പെഷ്യൽ പ്രൊട്ടക്ഷൻ ഗ്രൂപ്പിന്റെ അഡ്മിനിസ്ട്രേറ്റീവ് മേധാവിയാണ് സുരക്ഷാ സെക്രട്ടറി.



MARCO RUBIO - INDIA ENERGY - QUAD

ഇന്ത്യ വാങ്ങാൻ തയ്യാറുള്ള അത്രയും ഊർജ്ജം നൽകാൻ യുഎസ് തയ്യാറാണെന്ന് യുഎസ് സ്റ്റേറ്റ് സെക്രട്ടറി മാർക്കോ റൂബിയോ. ഹോർമുസ് കടലിടുക്ക് അടച്ചതുമൂലം ഉയർന്ന, ഇന്ധനവിലയെ കുറിച്ചുള്ള ചോദ്യത്തിന് മറുപടി നൽകുകയായിരുന്നു അദ്ദേഹം. നാളെ ഇന്ത്യയിലെത്തുന്ന മാർക്കോ റൂബിയോ, കൊൽക്കത്ത, ആഗ്ര, ജമ്മൂർ, ന്യൂഡൽഹി എന്നിവിടങ്ങൾ സന്ദർശിക്കും. ഈ മാസം 26 ന് നടക്കുന്ന ക്വാഡ് യോഗത്തിൽ അദ്ദേഹം പങ്കെടുക്കും.



BCA -POSTPONE

ന്യൂഡൽഹിയിൽ അടുത്തമാസം ആദ്യം നടക്കാനിരുന്ന ആദ്യ അന്താരാഷ്ട്ര ബിഗ് ക്യാറ്റ് അലയൻസ് സമ്മിറ്റ് മാറ്റി വച്ചു.

പുതിയ തീയതി പിന്നീട് അറിയിക്കുമെന്ന് കേന്ദ്രവനപരിസ്ഥിതി മന്ത്രാലയം അറിയിച്ചു. ആഫ്രിക്കൻ യൂണിയൻ, ആഫ്രിക്കൻ യൂണിയൻ കമ്മീഷൻ എന്നിവയുടെ അഭ്യക്ഷനുമായി നടത്തിയ ചർച്ചയ്ക്ക് ശേഷമാണ് തീരുമാനം. അതേസമയം, ആഫ്രിക്കയിലെ ആരോഗ്യ സാഹചര്യങ്ങൾ കണക്കിലെടുത്ത് ന്യൂഡൽഹിയിൽ

ഈ മാസം 28 മുതൽ 31 വരെ നടക്കാനിരുന്ന നാലാമത് ഇന്ത്യ-ആഫ്രിക്ക ഫോറം ഉച്ചകോടിയും മാറ്റിവെച്ചിട്ടുണ്ട്.



BIODIVERSITY DAY

ഇന്ന് അന്താരാഷ്ട്ര ജൈവവൈവിധ്യ ദിനം.

'പ്രാദേശിക പ്രവർത്തനങ്ങൾ, ആഗോള പ്രതിഫലനം' - എന്നതാണ് ഇത്തവണത്തെ പ്രമേയം. ദിനാചരണത്തോട് അനുബന്ധിച്ച് രാജ്യത്തുടനീളം വിവിധ പരിപാടികൾ സംഘടിപ്പിച്ചിട്ടുണ്ട്. തിരുവനന്തപുരത്ത്

നടക്കുന്ന സംസ്ഥാനതല ശില്പശാല മന്ത്രി കെ മുരളീധരൻ ഉദ്ഘാടനം ചെയ്യും. "മാതൃകാ ജൈവവൈവിധ്യ സൗഹൃദ ഗ്രാമങ്ങൾ" എന്ന സംസ്ഥാന ജൈവവൈവിധ്യ ബോർഡിന്റെ പുതിയ പദ്ധതിക്ക് അദ്ദേഹം തുടക്കം കുറിക്കും. കേരള തപാൽ സർക്കിൾ "മൈന്യൂട്ട് ലൈഫ്" എന്ന പ്രമേയത്തെ ആസ്പദമാക്കി ആറ് പ്രത്യേക കവറുകളും ഇന്ന് പുറത്തിറക്കും.



IPL CRICKET

ഐപിഎൽ ക്രിക്കറ്റിൽ ചെന്നൈ സൂപ്പർകിംഗ്സിനെതിരെ ഗുജറാത്ത് ടൈറ്റൻസിന് 89 റൺസ് ജയം. ഗുജറാത്ത് ഉയർത്തിയ 230 റൺ വിജയലക്ഷ്യം പിന്തുടർന്ന ചെന്നൈക്ക് 13.4 ഓവറിൽ 140 റൺസെടുക്കുന്നതിനിടെ മുഴുവൻ വികറ്റും നഷ്ടമായി. ഇന്ന് നടക്കുന്ന മത്സരത്തിൽ സൺറൈസേഴ്സ് ഹൈദരാബാദ് റോയൽ ചലഞ്ചേഴ്സ് ബംഗളൂരുവിനെ നേരിടും. രാത്രി 7.30ന് ഹൈദരാബാദിലാണ് മത്സരം.



RAIN -KERALAM

കേരളത്തിൽ വ്യാപക മഴ തുടരുന്നു. ഈ മാസം 26 ഓടെ കാലവർഷം എത്തുമെന്ന് പ്രതീക്ഷിക്കുന്നതായി കാലാവസ്ഥ വകുപ്പ് അറിയിച്ചു. കേരള-കർണാടക-ലക്ഷദ്വീപ് തീരങ്ങളിൽ മത്സ്യബന്ധനത്തിന് ഇന്ന് വിലക്കില്ല.



KOZHIKODE (INTRO)

കോഴിക്കോട് വ്യാപകമഴയെ തുടർന്നുണ്ടായ മഴവെള്ള പാച്ചിലിൽ നിർമ്മാണത്തിലിരുന്ന താല്ക്കാലിക പാലം തകർന്നു.

കൂടുതൽ വിവരങ്ങളുമായി ആകാശവാണി കോഴിക്കോട് ജില്ലാ പ്രതിനിധി നസീർബാബു.....

(വോയിസ്)



UPSC

UPSC സിവിൽ സർവ്വീസ് പ്രാഥമിക പരീക്ഷ ഈ മാസം 24-ന് നടക്കും. കേരളത്തിൽ തിരുവനന്തപുരം, എറണാകുളം, കോഴിക്കോട് നഗരങ്ങളിലായി ക്രമീകരിച്ചിട്ടുള്ള വിവിധ കേന്ദ്രങ്ങളിലായി ഏകദേശം 21,000 ഉദ്യോഗാർത്ഥികൾ പരീക്ഷ എഴുതും. രാവിലെ 9.30 മുതൽ 11.30 വരെയും, ഉച്ചയ്ക്ക് ശേഷം 2.30 മുതൽ 4.30 വരെയുമാണ് പരീക്ഷ.



MANN KI BAAT

പ്രധാനമന്ത്രി നരേന്ദ്ര മോദി ജനങ്ങളുമായി ആശയങ്ങൾ പങ്കുവയ്ക്കുന്ന പ്രതിമാസ റേഡിയോ പ്രഭാഷണ പരിപാടി 'മൻ കീ ബാത്ത്' ഈ മാസം 31-ന്. പരിപാടിയുടെ 134-000 പതിപ്പ് ആണിത്. പരിപാടിയിലേക്കുള്ള ആശയങ്ങളും അഭിപ്രായങ്ങളും 1800-11-7800 എന്ന ടോൾ ഫ്രീ നമ്പറിലൂടെയോ, നമോ ആപ്പിലൂടെയോ, My gov ഓപ്പൺ ഫോറത്തിലൂടെയോ ഈ മാസം 29 വരെ സമർപ്പിക്കാം.



